

देश के ईशान कोण से इंदौर आई सकारात्मक युवा ऊर्जा

सरकार के ईशान विकास प्रोग्राम के तहत उत्तर पूर्व से आए स्टूडेंट्स

LEARNING

सिटी रिपोर्टर • देश के ईशान कोण यानि नॉर्थ-ईस्ट में स्थित राज्यों के तकरीबन 40 स्टूडेंट्स और टीचर्स शहर के मेहमान बनने जा रहे हैं। मंगलवार को शहर आ चुके ये स्टूडेंट्स 15 दिसंबर तक शहर में रहेंगे और आईआईटी इंदौर में होने वाले डेवलपमेंटल सेशंस में शामिल होने के साथ खास स्थानों पर घूमने भी जाएंगे। आईआईटी इंदौर इन स्टूडेंट्स और ग्रुप्स की मेजबानी करेगा।

उन्हें मुख्यधारा से जोड़ना है मकसद

ईशान विकास प्रोग्राम का मकसद नॉर्थ-ईस्ट के स्कूल स्टूडेंट्स को देश के अन्य राज्यों के कल्चर और हेरिटेज से परिचित कराने के साथ ओवरऑल डेवलपमेंट और उन्हें

मेनस्ट्रीम से जोड़ना है। आईआईटी इंदौर की पब्लिक रिलेशन ऑफिसर प्रोफेसर निर्मला मेनन बताती है नॉर्थ-ईस्ट स्टेट के करीब 32 स्कूल स्टूडेंट्स और 8 टीचर्स आईआईटी आ रहे हैं। बुधवार को इनाॅग्रेशन और वेलकम सेरेमनी होगी। इसके बाद 15 दिसंबर तक अलग-अलग एक्टिविटीज में ये स्टूडेंट्स पार्टिसिपेट करेंगे। ग्रुप के लिए आउटडोर एक्टिविटीज भी प्लान की गई हैं।

शहर के ऐतिहासिक स्थलों पर जाएंगे

स्टूडेंट्स के लिए कम्यूनिकेशन स्किल्स, कम्प्यूटर ट्रेनिंग, कैरियर अपॉर्च्युनिटी, पर्सनालिटी डेवलपमेंट जैसे प्रोग्राम्स होंगे। स्टूडेंट्स अलग-अलग अवसरों पर शहर के ऐतिहासिक स्थल भी देखेंगे।